



கிறிஸ்தவுக்குள் அன்பானவர்களே,
உங்களுக்கு கிருபையும் சமாதானமும் உண்டாவதாக!

இயக்குநர்ட்மினுந்து

கி.மு இரண்டாம் நூற்றாண்டில் இஸ்ரவேல் தேசமானது சிரியாவின் செலுசிட் பேரரசினால் மேற்கொள்ளப்பட்டது. செலுசிட் பேரரசின் அரசன் நான்காம் அந்தியோக்கஸ் எபிபனஸ் (Antiochus Epiphannas) கி.மு 168ல் எருசலேமை முற்றுகையிட்டு, எருசலேம் தேவாலயத்தில் பாழாக்கும் அருவருப்பை வைத்தான். அந்தியோக்கஸ் விக்கிரகங்களை ஏருசலேம் தேவாலயத்தில் வைத்து அதற்கு அருவருக்கப்பட்ட பன்றியை பலியாக செலுத்தி தேவாலயத்தை தீட்டுப்படுத்தினான்.

கி.மு. 165ல் மக்கபோயின் புரட்சிமூலம் யூதாஸ் என்ற மக்கபோயர் செலுசிட் அரசை மேற்கொண்டு தேவாலயத்தை தூய்மைப்படுத்தினார். கிஸ்லேயு மாதத்தில் வரும் இந்த நாள் ஒளியின் பண்டிகையாகவும் பிரதிஷ்டை பண்டிகையாகவும் அனுசரிக்கப்பட்டு வருகிறது. இப்பண்டிகையை யூதர்கள் 8 நாட்கள் அனுசரிக்கின்றனர். ஓவ்வொரு நாளும் தேவாலயத்திலும், வீடுகளிலும் விளக்குக்களை ஏற்றி மகிழ் சியாக கொண்டாடுகின்றனர். இந்த ஒளியின் பண்டிகை 'ஹனுக்கர்'என்று அழைக்கப்படுகிறது. யோவான் 10:22 ல் “பின்பு எருசலேமிலே தேவாலயப் பிரதிஷ்டைபண்டிகை வந்தது, மாரிகாலமுமாயிருந்தது.” இப்பண்டிகை குறிப்பிடப்பட்டுள்ளது தீப ஒளிப்பண்டிகையின் துவக்கம் இப்படியிருக்க பல வழிகளில் அது திரிந்து தற்போது கொண்டாடப்படுகிறதோ?

இருள் நீக்கி ஒளி தரவந்தவர் இயேசு கிறிஸ்து ஆவார்.
“இருளில் இருக்கும் ஜனங்கள் பெரிய வெளிச்சத்தைக் கண்டார்கள், மரண இருளின் திசையிலிருக்கிறவர்களுக்கு வெளிச்சம் உதித்தது” மத்தேயு 4:15

இருளில் உள்ள ஜனங்களுக்கு ஒளி கொடுக்க வந்த இயேசு, “ஒளியின் பண்டிகைக்கு” பாத்திரமானவராவார். அந்தகாரத்தை கொடுக்கும் இப்பிரபஞ்சத்தின் அதிபதியை(2கொரி 4:4) மேற்கொண்டு நம் இருதயங்களில் பிரகாசிக்கும் (2கொரி 4: 6) இயேசுவை வெற்றி நாயகனாக ஏற்று நாம் கொண்டாடுவோம்.

இந்த மேலான பணியை செய்துவரும் **TLC** யின் ஊழியங்களை ஜெபத்தாலும் பொருளாலும் தாங்குகிற அனைவரையும் கர்த்தர் தாமே ஆசீர்வதிப்பாராக!

அன்பரின் ஊழியத்தில்


(Rev. D. பென்வூர் ஸ்வைப்)

ஏசாயா

தேவன் துளி

ஏசாயா தீர்க்கதரிசியின் புத்தகம் பெரிய தீர்க்கர் புத்தகங்களில் ஒன்றாக கருதப்படுகிறது. ஏசாயா என்பதற்கு 'தேவன் இரட்சிக்கிறார்' (அ) 'தேவனின் இரட்சிப்பு' என்பது பொருள். இவருடைய தந்தை பெயர் ஆழோத்து என்பதாகும் (ஏசாயா 1:1). இவர் திருமணமானவர் (8:3). இவருக்கு சேயார் யாகுபும் (7:3) மகேர்-சாலால்-அஷ்-பாஸ் (8:3) என்ற இரு குமாரர் இருந்தனர். ஏசாயா இராஜ வம்சத்தை சேர்ந்தவர் என்பது பாரம்பரியக் கருத்தாகும். அவர் அமத்சியா ராஜாவின் சகோதரனும் உ_சியா ராஜாவின் ஒன்று விட்ட சகோதரனுமாவார். இவர் எருசலேம் நகரத்தை சேர்ந்தவர். யூதாவின் ராஜாவாகிய உ_சியாவின் வாழ்க்கை கால இறுதியில் ஏசாயா தன்னுடைய ஊழியத்தை தொடங்கினார்.(ஏசாயா6:19) 60 வருடம் (கி.மு 740-680) ஊழியம் செய்தார். இவர் காலத்தில் யூதேயா அரசர்களாக உ_சியா (கி. மு. 790-739), யோதாம் (கி. மு. 739-731), ஆகாஸ் (கி. மு. 731-715), எசேக்கியா (கி. மு. 715-686) ஆட்சிசெய்தனர். தல்மாத் என்னும் யூத பாரம்பரியத்தின் அடிப்படையில் ஏசாயா மனாசே ராஜாவால் ரம்பத்தால் அறுக்கப்பட்டு மரித்தார்.(2 இராஜ 21:16)

அஶீரியர்: கி.மு. 150 முதல் கடந்த நூற்றாண்டுவரை ஏசாயா புத்தகம் ஒரு பகுதியாக கருதப்பட்டு வந்தது. ஆனால் இப்புத்தகத்தின் பின்னணி வரலாறு, இறையியல் கருத்து, எழுத்து வடிவம் இவற்றைப் பார்க்கும் போது 1-39 அதிகாரங்கள் ஒரு பகுதியாகவும் 40-66 வேறுபகுதியாகவும் காணப்படுகிறது. முதல் பகுதி ஏசாயா தீர்க்கதரிசியால் எழுதப்பட்டிருக்கக் கூடும். இரண்டாவது பகுதியில் பாபிலோனிய சிறைப்பிடிப்பைக் குறித்த கருத்து அதிகமாகக் காணப்படுகிறது. இது ஏசாயா வாழந்த காலத்திலிருந்து சுமார் 150 ஆண்டுகள் பின் நடந்த நிகழ்ச்சியாகும். எனவே இதை எழுதியிருப்பவர் பாபிலோனிய சிறையிருப்பிலிருந்த ஒருவர் எனவும் இவர் மற்றொரு ஏசாயா அல்லது இரண்டாது ஏசாயா எனவும் வேத ஆராய்ச்சியாளர் கருதுகின்றனர்.

வரலாற்று மின்னணி, காலம்: 1. ஏசாயாவின் வாழ்க்கை காலத்தில்(கி.மு. 760-695) அசீரிய பேரரசின் ராஜா இஸ்ரவேலையும், யூதா தேசத்தையும் மேற்கொள்ளவும் முற்றுகையிடவும் ஆயத்தமாக இருந்து பின் மேற்கொண்டார். கி.மு. 722ல் இஸ்ரவேல் அசீரியரால் மேற்கொள்ளப்பட்டு மக்கள் சிதறடிக்கப்பட்டும், அசீரியாவுக்கு கைத்திகளாகவும் கொண்டு செல்லப்பட்டனர். 2.பிற பேரரசுகளும் தேவ ஜனமாகிய இஸ்ரவேலை ஆட்சிசெய்ய நெருக்கிக்கொண்டிருந்தனர் பாபிலோன் (609-539 கி.மு), பெர்ஸியா (539-333) கிரீஸ் (கி.மு 333-169).

3. ஏசாயாவின் வாழ்க்கைக் காலத்தில் இஸ்ரவேல் மற்றும் யூதா மக்கள் தங்களுடைய அரசனையும், படைபலத்தையும், பிற அரசுகளின் உதவியையுமே

நாடியது. தேவனுடைய கிருபையையும் வல்லமையையும் நம்ப மறந்தது. இச்சூழலில் இஸ்ரவேலரின் விசுவாசம் நிலைத்திருக்கவும், இக்காலகட்டத்தில் ஆலிக்குரிய வாழ்க்கையின் நெருக்க நிலையை சந்திக்கவும் ஏசாயா மக்களை ஆயத்தப்படுத்துகிறார்.

4. ஏசாயா தனது செய்தியில் ஜீவனுள்ள தேவன் எல்லா பேரரசுகளுக்கும், அரசர் களுக்கும் மேலானவர் என வெளிப்படுத்தினார். அரசர் களும், இராஜ்யங்களும் தேவனின் கட்டமைப்பில் வந்து செல்லும் ஆனால் முடிவில் உலகம் அதிகாரத்தால் ஆளப்படாமல். விசுவாசத்தாலும், சுத்தமுள்ள தேவ ஜனத்தாலும், மேசியாவாலும் ஆளப்படும் என்பதே இவரின் முக்கிய செய்தியாகும்.

5. ஏசாயா இந்நாலை கி.மு.740-700ல் எழுதியிருக்கக் கூடும்.

உள்ளடக்கம்: ஏசாயா புத்தகம் ஒரு இறையியல் நூலாகும் “ஊழியம் செய்தல்” என்பது இதன் பொதுவான கருத்தாகும்.

1. அதிகாரம் 1-5 மக்களின் பிரச்சனை:

இஸ்ரவேலரின் பாவ வாழ்க்கை, தேவனின் வாக்குத்தங்களை பெற்முடியாத இஸ்ரவேலரின் அநீதியான வாழ்க்கை (2:1-4, 4:2-6)

2. அதிகாரம் 6 பிரச்சனையின் பதில்:

அசுத்தமான இஸ்ரவேலரின் உதடுகள் ஏசாயா தீர்க்கதறிசியை போல் சுத்திகரிக்கப்படுமானால் இவர்கள் உலகிற்கு ஒளியாக பிரகாசிக்க முடியும்.

3. அதிகாரம் 7-66: அதிகாரம் 6 விரிவான விளக்கம்:

❖ தேவனுடைய ஊழியர்களுக்கு தேவனின் வல்லமையை குறித்த தரிசனம் தேவை. மேலும் எச்சுழலிலும் தேவனை நம்பவேண்டும். காரணம் தேவன் நம்பப்படத்தக்கவர்.

❖ தேவஜனத்தினுடைய பாவத்தின் விளைவால் அடிமைகளாக கைவிடுவதில்லை தேவன் சர்வ உலகத்திலும் உயர்ந்தவர் என அவர்கள் மூலமாக உறுதிப்படுத்துவார்.(அதிகாரங்கள் 40-48)

❖ தேவன் இவர்களின் பாவங்களை மறந்துவிடுவாரா? இல்லை. தேவன் தம்முடைய ஊழியக்காரரை அனுப்பி (அதி 49-55) தன்னையே மக்களின் பாவங்களுக்கு பலியாக ஏற்படுத்துவார்.

நாம் எப்படி தேவனுக்கு ஊழியம் செய்ய முடியும்? நம்முடைய திறமை மற்றும் நல்ல வாழ்க்கை மூலமாகவா? இல்லை. ஊழியருடைய அச்சடையாளங்கள் வெளிப்படுத்தப்படுகின்றது. (அதி 56-66)

ஏசாயா நூலில் கிறிஸ்துவின் வரழ்க்கை குறிப்பு

பிறப்பு	-	7:14, 9:6	பெருந்தன்மை	-	42:1-4
குடும்பம்	-	11:1	மரணம்		53:1-12
அபிஷேகம்	-	11:2	உயிர்த்தெழுதல்-		25:8
அவருடைய பண்பு-	11:3,4		மகிழ்ச்சை		11:3-16, 32:1-20
வாழ்க்கையின் எளிமை-	7:5		ஆட்சி-		

மெல்லத் திறந்தது மனது

Session - 9

கடந்த சந்திப்பில் பிறக்கும்முன் உள்ள அதாவது கருவில் உள்ள குழந்தையை பாதிக்கும் காரணிகள் பற்றி அறிந்து கொண்டோம். பயனுடையதாக இருந்ததை அநேகர் எங்களுக்கு தெரியப்படுத்தியுள்ளீர்கள். உங்கள் மேலான கருத்துக்களுக்கு நன்றி.

கருவிலுள்ள குழந்தை மற்றவர்களுடைய மனநிலையை பாதித்தல் பற்றி உங்களோடு பகிர்ந்துகொள்ள விரும்புகிறேன். முதலாவது ஒரு குழந்தை உருவாக அடிப்படை காரணமாகவுள்ள தாயையும், தகப்பனையும் எப்படி பாதிக்கிறது என பார்ப்போம்.

1.தாயின் மனதிலை: ஒரு குழந்தையை பெற்றெடுக்கும் தாய், கருவில் குழந்தை இருக்கும்பொழுது பல்வேறு மனஉளைச்சலுக்கும், மன உணர்வுகளுக்கும் ஆளாகிறார். மன உணர்வுகள் என குறிப்பிடும்போது மகிழ்ச்சி, பயம், கேள்வி, கவலை போன்றவை கலந்து வெளிப்படுகிறது. ஒரு குழந்தையை பெற்றெடுக்கப்போகிறோம் என்ற மன மகிழ்வும், சமுதாய அமைப்பின் அடுத்தகட்ட நிலையை அடைகின்றோம் என்ற மனநிறைவும் மேலோங்கியிருக்கிறது. பெண் என்ற நிலையிலிருந்து தாய் என்ற நிலைக்கு மாறுவது சமுதாயத்தின் அங்கீகரிப்பாகவும், உயர்வாகவும் கருதுவதால் தாயின் சுயமதிப்பு (Self-esteem) கூடுகிறது. இதற்கு காரணமாகவுள்ள குழந்தையின் மீது அன்பு கூடுகிறது.



தாய்மை நிலையில் தாயின் மனநிலை துணையை விரும்புகிறதாக மாறுகிறது. தன் நுடைய வாழ்க்கைத்துணையோ, நட்புறவுள்ள ஒருவரோ தன்னோடு இருக்கவேண்டும் என்ற எண்ணம் அதிகரிக்கிறது.

ஒரு பெண் தாய்மையடையும்போது கணவனோடு உள்ள உறவு வலுப்பெறுகிறது. உரசல்கள் அதிகம் உள்ள உறவு கூட சீரடைய வாய்ப்புகள் உள்ளது.

குழந்தைகளுடைய பெற்றோரோடு நட்புகொள்ள ஆர்வம் ஏற்படுகிறது. அப்படிப்பட்டவர்களோடு அதிக நேரம் செலவழிக்க விரும்புகின்றனர்.

தாய்மை காலத்தில் ஏற்படும் சில எதிர்மறையான உணர்வுகளில் ஒன்று என்னவெனில், தான் இன்னும் தாய் என்ற நிலைக்கான தகுதியை பெறவில்லை என்ற மனப்பாங்கு ஆகும். அதாவது தாயின் பொறுப்பை என்னால் சரியாக செய்ய முடியுமா என்ற கேள்வியும், தாயின் பொறுப்பை சரியாக செய்யமுடியாதோ என்ற அச்சமும் ஏற்படுகிறது. இது கோபமாக பிரதிபலிக்க வாய்ப்புள்ளது. இதன் விளைவாக தன் நுடைய தொழிலை விட்டு விட நினைக்கும் மனப்பாங்கு அதிகமாகிறது.



குழந்தைபேறு பற்றிய பயம் அதிகரிக்கிறது. அதே வேளையில் குழந்தை எந்த குறையுமில்லாமல் பிறக்குமா? என்ற அச்சமும் அதிகரிக்கிறது. குழந்தையின் பெலன், நிறம், அறிவு வளர்ச்சி ஆகியவற்றை குறித்த சிந்தனையினால் பல முன்னெச்சரிக்கை நடவடிக்கைகளை கைக்கொள்ள ஆர்வமும் கூடுகிறது.

தாயின் உடலில் எடை கூடுவதால் ஏற்படும் விளைவுகள் அவருக்கு வசதியான அல்லது அதிகப்படியான துன்பத்தைக் கொடுப்பதால், மனுடைனச்சலுக்கு ஆளாகி கோபமாக வெளிக்காண்பிக்கின்றனர். மேலும் இக்காலத்தில் ஏற்படும் உடல் சோர்வு இவர்களுடைய மனநிலையை அதிகமாக பாதிக்கிறது.

மேலே கூறப்பட்டவை பல வேளைகளில் தங்களுக்கே உரிய உணர்வு மற்றும் உணநிலை மாற்றங்களாக இவர்கள் கருதுவதால் அதிகப்படியான மனுடைனச்சலுக்கு ஆளாகின்றனர். மற்றவர் கூறும் சில அடையாளங்கள் தங்களுக்கு இல்லை என உணரும்பொழுது இயற்கைக்கு மேலான பய உணர்வு இவர்களை ஆட்கொள்ளுகிறது.



மேற்கூறிய உணர்வு மாற்றங்களும், பயங்களும் அனைவருக்கும் பொதுவாக உள்ளதே. இவைகளை நினைத்து கவலையோ, அச்சமோ கொள்ளத் தேவையில்லை. இவற்றை எப்படி மேற்கொள்ளுவது என ஆலோசித்து செயல்படுவது அமைதியான மனநிலையை கொடுக்கும். இந்த பயமற்ற, மன அழுத்தமற்ற அமைதியான மனநிலையே குழந்தையின் மன வளர்ச்சிக்கும், உடல் வளர்ச்சிக்கும் அடிப்படையாகும். தாய்மை காலத்தில் மகிழ்ச்சியாக உள்ள தாயின் குழந்தை மகிழ்ச்சியோடும், வருத்தத்தோடு உள்ள தாயின் பிள்ளை அதிகமாக அழுவதும் ஆய்வின் மூலம் கண்டுபிடிக்கப்பட்டு உறுதிசெய்யப்பட்டுள்ளது. நல்ல மனநிலையோடு ஒரு குழந்தை பிறக்க என்ன செய்யவேண்டும் என்பதை பின்வரும் பகுதிகளில் பார்க்கலாம். தொடரும்..



செப்டம்பர் மாத இதழில் வெளிவந்த பல பகுதிகள் எனது உலக பிரகாரமான வாழ்விற்கும் ஆவிக்குரிய வாழ்விற்கும் பயனுள்ளதாக அமைந்தது. “என் இறைவன் இங்கே” “கடவுளின் சிட்சை” என்ற தலைப்பில் வந்த பகுதிகள் மிகவும் பிடித்திருக்கிறது. தீணாளின் வாழ்க்கை நல்ல படிப்பினையாக அமைந்தது. EPISTLEஇன்னும் பல அரிய தகவல்களை வழங்கி பலர் பயனுற எங்களது வாழ்த்துக்கள். S.கிறிஸ்ட்ஹீராஞ்சஸி, ஆஸ்குளம்

குறுக்கெழுத்துப் புதிர்-21] சரியான விடையெழுதியவர்களில் குலுக்கல் முறையில் தேர்ந்தெடுக்கப்பட்டு பரிசு பெறுபவர்.

திருமதி.புனோரா சுந்தர், மதுரை-2

பரிசுபெற்றவருக்கு வாழ்த்துக்கள். பரிசு விரைவில் அனுப்பிவைக்கப்படும்

கிராம்பு (CLOVE)

மருத்துவ பகுதி

கிராம்பில் பலவித மருத்துவ குணங்கள் உள்ளன. இவை பெரும்பாலும் ஊக்குவித்தல் தூண்டுதல் உண்டாக்கும் பொருளாக உள்ளது.



உடலைப் பருமனடையச் செய்யவும் வளர்ச்சிதை மாற்றப் பணிகளுக்கு உதவவும், சூட்டைச் சமப்படுத்தவும் ரத்த ஒட்டத்தை முறைப்படுத்தவும் கிராம்பு பயன்படுகிறது.

ஜீரண உறுப்புகளில் சுரக்கும் நொதிகளை கிராம்பு ஊக்குவிக்கிறது. இதனால் ஜீரணக் கோளாறுகள் நீங்குகிறது.

கிராம்புப் பொடியை வறுத்து அரை கிராம் தேனில் குழைத்துச் சாப்பிட்டால் வாந்தி நிற்கும்.

நான்கு கிராம் கிராம்பை மூன்று லிட்டர் தண்ணீரில் போட்டு அரைப்பங்காக சுண்டும் அளவிற்கு கொதிக்கவைத்து பருகினால் காலரா குணமடையும்.

சிறிது சமையல் உப்புடன் கிராம்பை சப்பிச் சாப்பிட்டால் தொண்டை எரிச்சல் கரகரப்பு நீங்கி தொண்டை சரியாகும். தொண்டை அடைப்பால் ஏற்படும் எரிச்சலைத் தவிர்க்க சுட்ட கிராம்பு மிகச் சிறந்தது.

கிராம்பு எண்ணெய் மூன்று துளியுடன் தேன் மற்றும் வெள்ளைப்பூண்டுச் சாறு சேர்த்து படுக்கைக்கு போகும் முன்பு சாப்பிட ஆஸ்துமாவினால் ஏற்படும் கவாசக்குழல் அழற்சி சரியாகும்.

கிராம்புப் பொடியை பற்பொடியுடன் கலந்து பயன்படுத்திவர வாய் நாற்றம், ஈறு வீக்கம் பல்வளி ஆகியவை குணமாகும். கிராம்பு எண்ணெய் பாதிக்கப்பட்ட ஈறுகளில் தடவி வர குணம் கிடைக்கும்.

3-5 துளி நல்லெண்ணெயில் ஒரு கிராம்புபைச் சூடு காட்டி அந்த எண்ணெயை வலியுள்ள காதில் இட்டால் சுகம் கிடைக்கும்.

தசைப்பிடிப்பு உள்ள இடத்தில் கிராம்பு எண்ணெயைத் தடவி வர குணம் கிடைக்கும்.

கிராம்பு மற்றும் உப்பை பசும்பாலில் அரைத்து அந்தப் பசையை தடவினால் தலைவளி பறந்துவிடும். தலையிலுள்ள நீரை உப்பு உறிஞ்சி எடுப்பதால் தலைபாரம் குறைந்து குணம் கிடைக்கிறது.

கண் இமைகளில் ஏற்படும் அழற்சியை போக்க கிராம்பை நீரில் உரசி அந்த நீரைப் பயன்படுத்தினால் குணம் கிடைக்கும்.

தொகுப்பு: ஜனன் ரவிந்திரநாத்:Co-ordinator, 3G Mission



நின்று போன கடிகாரம்கூட ஒரு நாளில்

இரண்டு முறை சரியான நேரத்தைக் காட்டும்!

எனவே நம்பிக்கையை மட்டும் இழக்காதீர்.

வெற்றி நிச்சயம் உங்களைத் தேடி வரும்!





து
புத்தகில் பிடித்து

நற்செயலின் நற்பலன்

ஒரு நாள் ஒரு அரசர் பெரிய பாராங்கல் ஒன்றைச் சாலையின் நடுவில் வைத்துவிட்டு அதை யாராவது அகற்றுகிறார்களா என்று பார்ப்பதற்காகச் சாலை ஓரத்தில் மறைந்து நின்று கொண்டார்.

மிகவும் நேர்த்தியான நிழல் தரும் மரங்கள் அந்தச் சாலையை அழகுபடுத்தின.

அவ்வழியாய் நடந்து சென்ற அத்தனை பேரும் சாலை நடுவிலுள்ள அந்தக் கல்லைச் சுற்றி நடந்து சென்றார்களே தவிர அதனை ஒதுக்கிப் போடலாம் என்ற எண்ணம் யாருக்குமே வரவில்லை. சிலர் அரசன் இந்தச் சாலையைச் சீராக்க முயற்சி எதுவும் எடுக்கவில்லையா? என்று அரசனைத் திட்டிக் கொண்டே சென்றனர்.

இச்சூழலில், காய்கறிக் கூடையைத் தலையில் கூடாண்டு வீடு நோக்கிச் சென்ற விவசாயி அவ்வழியே வந்தார். பாதை நடுவில் கிடந்த பாராங்கல்லைக் கண்டதும் தலையில் இருந்த காய்கறிக்கூடையை இறக்கி வைத்து விட்டு, அக்கல்லை அப்புறப்படுத்தி சாலையில் தடுப்பு இல்லாமல் சரிசெய்தார். அந்த விவசாயி, தனது கூடையை எடுக்கப் போனபோது தடுப்புக்கல் வைக்கப்பட்டிருந்த இடத்தில் பணப்பை ஒன்று கிடப்பதைக் கண்டு, அதனைத் திறந்து பார்த்த போது, பையின் உள்ளே தங்க நாணயங்களைக் கண்டு வியந்தார். அத்துடன் “கல்லைச் சாலையிலிருந்து அகற்றுபவருக்கு அரசர் அளிக்கும் சன்மானம் இது” என்று எழுதப்பட்டிருந்த துண்டுச் சீட்டினையும் விவசாயி கண்டார்.

ஆம்! நற்செயலுக்கு விண்ணுலகில் மட்டுமல்ல, இவ்வுலகிலும் பிரதிபலன் கிடைப்பது உண்டு. ஒருவேளை இக்கதையில் வருவது போல எல்லோருக்கும் உடனுக்குடன் பிரதிபலன் கிடைக்காமல் போகலாம். ஆனால் ஒரு ரப்பர் பந்தைச் சுவரில் ஏறிந்தால், அது திரும்ப வருவது எத்தனை உண்மையோ அது போலவே நற்செயல்களுக்கும் பலன் உண்டு. நமது ஆண்டவர் நமது நற்செயல்களையும், அவரது ஊழிய வளர்ச்சிக்காக நாம் எடுத்துக் கொள்ளும் முயற்சிகளையும் ஆசீர்வதித்து அதற்குரிய பிரதிபலனை நிச்சயம் தருவார்.

ஏனெனில், நற்கிரியைகளைச் செய்கிறதற்கு நாம் கிறிஸ்து கியேசுவுக்குள் சிருஷ்டக்கப்பட்டு, தேவனுடைய செய்கையாயிருக்கிறோம். அவைகளில் நாம் நடக்கும்யூ அவர் முன்னதாக அவைகளை ஆயத்தம்பண்ணிமிருக்கிறார்.

எபீஸீயர் : 2: 10

நன்றி...பனித்துளிகள்

வேதாகமத்தில் யென்கள் : நாமார்

யென்கள் பகுதி

ஆண்டவராகிய இயேசு கிறிஸ்துவின் இனிதான் நாமத்திலே உங்களுக்கு என் அன்பின் வாழ்த்துக்கள். அன்பானவர்களே! இந்த இதழில் யாக்கோபின் (இஸ்ரவேலின்) குமாரனான யூதாவின் மருமகள் தாமாரைக் குறித்து சிந்திக்கும்படியாக விரும்புகிறேன். (ஆதியாகமம் 38: 6-30) வசனங்களில் இவளைக்குறித்து வாசிக்கிறோம். இந்த பகுதியை வாசித்து முடித்தபின் நம் கண்களுக்கு முன்பாக தாமார் ஒரு இழிவான பெண்ணாக, செய்யத் தகாததை செய்த பெண்ணாக தோற்றமளிக்கிறார். ஒரு வேசியைப் போல் நடித்து, தன் மாமனார் மூலமாக கர்ப்பந்தரிக்கிற ஒரு நிலை. ஏற்றுக்கொள்ள கடினமாய்த் தோன்றுகிறது. ஆனால் இந்த பகுதியை சுற்று ஆழ்ந்து சிந்தித்தால் அவளது இந்த செயலை நியாயப்படுத்துகிற இரண்டு காரியங்களை நாம் தெளிவாக உணர முடிகிறது. அதை சிந்திப்போம் முதலாவது

தாமர் நிதியளவைள்(ஆதி 38 : 26) இந்த வார்த்தையை அவளது மாமனார். யூதா செல்கிறார். காரணம் தவறுகளின் மொத்த உருவமாய் நின்ற கணவன் மைத்துணன், மாமனார் இவர்களுக்கு மத்தியில் தவறு செய்தவளைப் போல காட் சியளித்தாலும் அவள் செய்தது தவறு இல்லை என்று உண்மையை உணர்ந்தவராக யூதா இந்த வார்த்தையை சொல்கிறார். யூதாவின் மூத்த மகனான தாமாரின் கணவனான ஏர் என்பவன் கர்த்தரின் பார்வைக்கு பொல்லாதவனாக இருந்தபடியால் அழிக்கப்பட்டான்(ஆதி 38:7) அவன் சந்தானம் இல்லாமல் மரித்தபடியால் அந்நாட்களின் வழக்கப்படி சந்ததி உண்டாகும் பொருட்டு ஏரின் சகோதரன் ஓனானுக்கு மைத்துண சுதந்திரமாய் கொடுக்கப்பட்டாள். அவனது செயலும் கர்த்தரின் பார்வைக்கு பொல்லாததாய் இருந்தபடியால் கர்த்தரால் அழிக்கப்பட்டான்(ஆதி 38:10)யூதா தன் மூன்றாவது மகனான சேலாவும் இவர்களைப் போல மரித்து விடுவானோ என்று அஞ்சி, ஆனால் அதை மறைத்து, தாமாரை அவளது தகப்பன் வீட்டிற்கு அனுப்புகிறார். தாமார் தான்,தன் மாமனாரல் ஏமாற்றப்பட்டதை அறிந்த போதுதான், அவள் வேசியை போல் நடித்து தன் மாமனாராகிய யூதாவை ஏமாற்றி அவன் மூலமாய் ஒரு சந்ததி உருவாக காரணமாகிறான்.(ஆதி 38:11-16) அவள் கர்ப்பவதியானதை ஊரார் கண்டபோது அவர்களுக்கு முன் அவள் குற்றவாளியைப் போல் நிற்கிறாள். அவள் செய்த குற்றத்திற்கு சுட்டெரிக்கப்பட வேண்டும் (ஆதி 38:24) என யூதாவும் கூறுகிறார். ஆனால் அந்த சந்ததி தன் சந்ததி என அறிந்த போது, தான் தன் கடமையை செய்யத் தவறியதை, தன் மூன்றாவது குமாரன் மூலமாய் தன் சந்ததியை உருவாக்கத் தவறியதை அறிக்கையிட்டு, தன்னைப் பார்க்கிலும் தன் சந்ததியை உருவாக்குவதில் கருத்தாய் இருந்த தாமாரை நீதியளவள் என்று அவர் கூறுகிறார். இந்த அளவிற்கு தான் அவமானப்பட்டாலும், யூதாவின் சந்ததி உருவாக காரணமாய் இருந்த தாமார் தன்னை அர்பணித்ததற்குஒரு நோக்கமுண்டு. அதை அடுத்த இதழில் சிந்திப்போம் **தருமதி.** மூலா பெண்ஹர்

சீர்திருத்தத்தந்தை மார்ட்டின் லூத்தர்

அக்டோபர் 31 - வரலாற்றில் இது ஒர் பொன்னாள் புரட்சியும் புதுமையும் புயலென புறப்பட்ட புண்ணிய நாள். புரட்டு உபதேசங்கள் மண்ணில் புதைக்கப்பட்ட நாள். 16 ம் நூற்றாண்டில் மாபெரும் புரட்சியாளரும், இறையியல் அறிஞரும், திருச்சபையின் சீர்திருத்த வாதியுமான மார்ட்டின் லூத்தர் தனது 95 சத்திய விளக்கங்களை 1517ம் ஆண்டு விட்டன்பார்க் தேவாலயத்தில் அறைந்து வைத்த திருநாள்.

விதைகள்



மதத்தின் பெயரால் நடந்த அறியாயங்களை அகற்றவும், அறியாமையில் அகப்பட்டு அறிவீனர்களாக்கப்பட்ட மக்களை உயிர்ப்பிக்கவும் தோன்றியவரே மார்ட்டின் லூத்தர். பட்டப்படிப்புகளை முடித்த இவர் துறவறத்தில் நாட்டம் கொண்டார். குருவாக பட்டம் பெற்றார். போப்பின் தவறான அனுகுமுறையைக் கண்டு கொதித்தெழுந்து பாவ மன்னிப்புச் சீட்டுக்கும் போப்புக்கும் எதிரியானார். விகவாசத்தினால் மட்டுமே இரட்சிப்பு என்பதில் உறுதியானார்.

மத விரோதி என சமயவாதிகளால் வெறுக்கப்பட்டார், மிரட்டப்பட்டார் ஒடுக்கப்பட்டார், விரட்டப்பட்டார். எனினும் எதிர்ப்புகளைக் கண்டு துவண்டு போகாமல் ஆண்டவரின் பெலத்தினால் அறியாமையை அகற்ற தைரியத்துடன் போராடினார். திருச்சபை வரலாறு இவரால் திருத்தப்பட்டு, ஒர் திருப்பமாய் புரோட்டஸ்டான்ட் திருச்சபை உதயமானது.

ஒவ்வொருவர் கைகளிலும் வேதாகமம் இருக்கவேண்டும் என்பதற்காய் புதிய ஏற்பாட்டை ஜெர்மன் மொழியில் மொழிபெயர்த்தார். மக்கள் வேதத்தினால் ஞான ஒளி பெற்று அவர்களின் அறியாமை எனும் இருள் மறைந்தது.

சீர்திருத்தத்தின் தந்தை, சிந்தனைச்சிற்பி, செயல்வீரர் புதுமையின் பிறப்பிடம் என்ற பெருமைக்குரிய இவர் ஆண்டவரால் ழுமிக்கு அளிக்கப்பட்ட ஒர் அதிசய அருட்கொடை!

- நன்றி : மனிதர்களைத் தேடிய மரமனிதர்கள்

உங்களின் கனிவான கவனத்திற்கு...

இந்த ஊழியத்திற்கு உதவ விரும்புவோர் உங்களது நன்கொடைகளை காசோலை (Cheque) வரைவு ஓலை (Draft) அஞ்சல் ஆணை (Money order) மூலமாக எங்களின் அலுவலக முகவரிக்கு அனுப்பலாம். நேரிடையாக வங்கியில் செலுத்த விரும்புவோர் கீழ்க்கண்ட எங்களின் வங்கிக் கணக்கில் செலுத்தி அதன் விபரத்தினை கடிதம் மூலம் தெரிவிக்கவும்.

வங்கியின் பெயர்: **Union bank of india, Kochadai branch, Madurai**

வங்கி கணக்கு எண்: **493902010325498**

கணக்கின் பெயர் **True Life Centre, IFSC Code : UBIN 0549398**

குறுக்கெழுத்துப் புதிர்-22
ஏசரம்யா 1-33

1		2			
3			4		
	5			6	
					7
	8		9	10	
	11		12		
13					

வெளிநடை வகை

- பாம்பின் வேரிலிருந்து இது தோன்றும் (7)
- யெபேரகியாவின் குமாரன் (4)
- இந்த ஊர் வயல்கள் வாடிப்போயின (4)
- இதை கல்மழை அழித்துவிடும் (2)
- அசீரியாவின் ராஜா (4)
- இது ஒரு ஆபரணம் (3)
- யூதாவின் ராஜாக்களில் ஒருவர் (5)

வேதத்தைத் தேடி
மேலிருந்து கீழ்

- யூதாவின் தலையெல்லாம் இப்படி இருக்கிறது. (3)
 - இது அதிர்கிறது(2)
 - எப்பிராயிமின் தலை இது (4)
 - ஆகாளின் தகப்பன் (3)
 - இதுவே பாபிலோனின் படுக்கை (2)
- வகைநடை கடம்**
- இவன் ஒரு ஆசாரியன் (3)
 - இது அவிப்பாரில்லாமல் வெந்து போம் (6)
 - இது தன்னை எஜமானை அறியும் (2)
 - இது வெள்ளாட்டுக் குட்டியோடே படுத்துக்கொள்ளும்(2)

அடைப்புக்குறிச்சுள் உள்ள எண் விடைபில் உள்ள எழுத்துகளின் எண்ணிக்கையைக் குறிக்கும். விடைகளை கட்டத்திற்குள் எழுத வேண்டும் விடைகள் வந்து சேர வேண்டிய கடைசி நாள் 20.10.2011

குறுக்கெழுத்துப்போட்டியில் சரியான விடையெழுதி குவுக்கல்லுறையில் தேர்தெடுக்கப்படுவார்களுக்கு பரிசு வழங்கப்படும்

சரியான விடை எழுதியோர் திருநெல்வேலி: S.ஜேம்ஸ்செல்லப்பான்டியன்,ஜாய்ப்பெல் ஜேம்ஸ், ஹெப்சிபாராபர்ட், P.ஏரேபேக்காள் ஆலக்குளம்: D.பியூலாபிரின்ஸிபா, எஸ்தர்துரைசாமி, T.ஞானசோபியா, N.அன்னக்கிளி, பிரேமாபாலசிங், S.கிறிஸ்டீதாஞ்சலி தேவி: T.ஜாய்ஸ்மல்லிகா, V.செல்லத்தாட்டேவி, நல்லூர்: வில்லிபுளோரா, மரகதம்செல்வராஜ், ஜாய் சந்திரகாந்தா, பெலிவியாசெல்லத்துரையதுரை: கிரேஸ் டேவி, ஆனந்தவல்லியுசீர்வாதம், S.ஸ்ரீபன் சின்னதுரை, ஜெகிசந்திரதாஸ், ஜெயசீலிவில்சன், இந்திராபாய்ஜார்ஜ், அமிர்தவெறுப்பிபா, S.அன்னபாக்கியம், S.ரோஸ்லின், புளோராகந்தர், S.பொன்னுத்தாய், S.கேத்தரின்அருள்நேசம், R.விஜயராணி, J.நல்லினானலதா, W.கிரிஸ்டி ஒசன்னா, P.ஸ்டெல்லா, J.தீபாராணி, கோம்பை: மரகதம் திரவியம், இராமநாதபுரம்: சரளாபாய்தானியேல்புதுக்கோட்டை: சாந்திவில்லியம் தூத்துக்குடி: P.ஜெபராணி போடி:

நேசமணிசாமுவேல், D.கிரேஸ் அன்புநாதன், திண்டுக்கல்: ஜாய்ஸ்மபன், கமலாதாமஸ், J.வில்லியன்ராமாபாய்,

சுக்கர்நகர்: T.ஜாலி,

துதிக்க

- ❖ (கருங்காலக்குடி) சுக்காம்பட்டியில் மோனியின் வீட்டில் ஜெபக்கூடுகை நடைபெற்றுவருவதற்காக
- ❖ கருங்காலக்குடி பெருச்சங்குடிபட்டியில் வேதபாடவகுப்பிற்கு பிள்ளைகள் ஆர்வமாய் வருவதற்காக
- ❖ திருவிழாப்பட்டியில் டியூசன் மூலம் சுவிசேஷம் அறிவிக்க ஏற்ற வாய்ப்பு கிடைத்ததற்காக
- ❖ வடஇந்தியாவில் மிஷனரி பணிக்களாங்களைப் பார்வையிட சத்தீஸ்கர் மாநிலம் சென்றுவந்த **TLC** ஊழியர்களுக்கு ஏற்ற ஆலோசனைகளையும், பிரயாண பாதுகாப்பையும் தந்ததற்காக

ஜெபிக்க

- ❖ கருங்காலக்குடியில் பள்ளியில்படிக்கும் இளம் வாலிபயிள்ளைகளுக்கு சுவிசேஷம் அறிவிக்கபட
- ❖ கருங்காலக்குடி சுக்காம்பட்டியில் உள்ள அழகுவிற்கு வேலைகிடைக்க
- ❖ கருங்காலக்குடி, பட்டியக்காடு பகுதிகளில் ஆலயம் கட்டப்பட
- ❖ வஞ்சிப்பட்டியில் நடைபெறும் வேதபாட வகுப்பிற்கு பிள்ளைகள் ஆர்வமாய் கூடிவரவும், பெற்றோர்கள் ஆதரவுஅளிக்கவும்
- ❖ கருங்காலக்குடி மோனியின் வீட்டில் நடைபெறும் ஜெபக்கூடுகையில் குடும்பத்தினர் தொடர்ந்து கலந்துகொள்ள
- ❖ திருவிழாப்பட்டியில் ரவி குடும்பத்தினரின் கடன் பிரச்சனைகள் நீங்க
- ❖ திருவிழாப்பட்டியில் (புதுக்குடி) மழையினால் சேதமடைந்த கூரை வேயப்பட்ட ஜெபக்கூடம் செப்பனிடப்பட
- ❖ திருவிழாப்பட்டியில் சுகவீனமாயிருக்கும் வாசகி தம்பி சுகமடைய
- ❖ திருவிழாப்பட்டியில் ஆணந்த, வளிதா சபைக்கு தொடர்ந்துவர
- ❖ 3G Mission மூலம் நடைபெறும் சுவிசேஷப்பணி வளர்ச்சியடைய
- ❖ JESUS ARMY OF YOUTH (JAY) வழியாக வாலிப தம்பி தங்கைகள் ஆண்டவருக்குள் வளர்

அருட்பணி வளர்ச்சி நிதி

மெய்வாழ்வு மையத்தின் **TLC** அருட்பணி வளர்ச்சிக்காகவும் பணிக்களாங்களில் புதிய ஆலயம் கட்டுவதற்காகவும் நன்கொடை திரட்ட முடிவு செய்துள்ளோம். (ஒரு நன்கொடைச் சீட்டு ரூ 100/-) குலுக்கல் முறையில் தேர்ந்தெடுக்கப்படும் மூன்று நபர்களுக்கு LCD TV, குளிர்சாதனப்பெட்டி, மின்காந்த அடுப்பு போன்ற சிறப்பு பரிசுகள் உண்டு. பத்து சீட்டுக்கள் கொண்ட ஒவ்வொரு புத்தகத்திற்கும் ஒரு நிச்சய சிறப்பு பரிசு உண்டு.

மனமுவந்து நன்கொடைச் சீட்டுக்களை வாங்கி அருட்பணிக்கு உதவிடுவீர்!

நம்மைச் சுற்று..

கிராம மக்களுக்கு அதிக அதிகாரம், நிர்வாகத்தில் வெளிப்படத்தன்மை, ஆகியவற்றை நாடு முழுவதும் சிறப்பாக செயல்படுத்துவதாக இந்தியாவுக்கு அமெரிக்கா அதிபர் ஒபாமா பாராட்டுத் தெரிவித்தார்.

துபாய் நாட்டு சர்வதேச விமான நிலையத்தில் அதிநவீன மின்னணு கருவிகள் பொருத்தப்பட்ட வாயில்கள் அமைக்கப்பட உள்ளன. இந்த கருவிகள் மூலம் 14 விநாடிகளில் பயணிகள் குடியேற்ற உரிமை (இமிகிரேஷன்) உள்ளிட்ட அனைத்து சோதனைகளையும் முடித்துக்கொண்டு வெளியேற முடியும்.

சிக்கிமில் நிலநடுக்கத்தால் உயிரிழந்தோரின் எண்ணிக்கை 92 ஆக உயர்ந்தது. இன்னமும் செல்ல முடியாத பகுதிகளை மீட்புக் குழுவினர் அடையும் போது இந்த எண்ணிக்கை அதிகரிக்கலாம் என அஞ்சப்படுகிறது.

வெளிநாடுகளில் சந்தையை விரிவுபடுத்த அரசுத்துறை காப்பீடு நிறுவனமான எல்.ஐ.சி. தீர்மானம் செய்துள்ளது. அயல் நாடுகளுக்கான ஏஜன்டுகள் நியமிக்கும் பணி அடுத்த மாதம் முதல் துவக்கப்பட உள்ளது.

தற்கொலை முயற்சி குற்றமல்ல என்ற வகையில் சட்டத்திருத்தம் கொண்டுவர 25 மாநிலங்கள் ஒப்புதல் அளித்துள்ளன. இருப்பினும் இது குறித்த சட்டத் திருத்தம் அமலாக ஓராண்டுக்கு மேலாகும் என அரசு தரப்பில் தெரிவிக்கப்பட்டுள்ளது.

Printed Matter
Private circulation among members mailed under rule 114 & 121
of the P & T guide printed book up to 100 gms Rupee 1 only

To

If undelivered please return to

Owned and published by True Life Centre, Madurai.
Editor: A.John Ravindranath.

TRUE LIFE CENTRE
3 ♀ Mission Office
7/3, Meyyappan 1st Street
Arappalayam, Madurai - 625 016

+ 91 91501 23438

visit us : <http://www.truelifeland.com>